

Kunsill Lokali Safi

40, Dar il-Kunsill, Triq l-Iskola, Safi SFI 1404
Telefon: (00356)21689168, (0356)21641487
E-Mail: safi.lc@gov.mt Web-Page: www.lc.gov.mt

Minuti

Laqgħa tal-Kunsill Lokali Ħal Safi

It-Tmien Legiżlatura

Laqgħa Numru 4/2021

18 ta' Marzu, 2021

Il-Kunsill Lokali ta' Ħal Safi ltaqà fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fl-5:00 pm.

Preżenti:

Johan Mula:	Sindku
Francis Callus	Viċi Sindku
Joanna Abdilla	Kunsilliera
Publio Abdilla:	Kunsillier
Mark Cocker	Kunsillier b'mod virtwali

Uffiċċjal Preżenti:

Doris Baldacchino:	Segretarju Eżekuttiv
--------------------	----------------------

4.0 **Qari tal-ittri ta' apologiji**

Ma kienx hemm ittri ta'apologiji.

Is-Sindku qal illi l-Kunsill kien stieden lis-Sur Cirio Oleande sabiex jagħti xi informazzjoni rigward proġett ġdid sabiex inkomplu nibzġħu għall-ambjent billi jibda jingabar iż-żejt tal-ikel użat.

Il-Kunsill iddiskuta din l-inizzjattiva u qabel li jiġi nstallat dan il-*bin* hdejn il-bring-in-sites bħala prova.

4.1 **Kunsiderazzjoni u Approvazzjoni tal-Minuti**

Il-Kunsilliera qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

4.1.2 Is-Sindku qal illi ref punt 3.1.4 (Sqaq ta' Bieb il-Ġarra) il-Kunsill kien irċieva korrispondenza minn *Street Naming Committee* u kienu qed jissuġerixxu li din għandha tissemma' *Trejġet il-Ġarra*. Is-Sindku qal li allura t-tabella li ser nagħmlu hemm ser tkun qed tirrifletti dan l-isem.

4.1.3 Is-Sindku qal illi ref punt 3.2.1 (toroq pendenti) kienu bdew jinbidlu s-servizzi ta' Triq San Pawl.

Il-Kunsillier is-Sur Mark Cocker qal illi kien jinħtieg li l-Kunsill jieħu hsieb il-parti ta' fuq ta' Triq San Pawl. Is-Sindku qal illi huwa diġa' kien qiegħed jiddiskuti mal-kuntrattur pero' sa issa l-kuntrattur ma kienx ġab is-samples. Il-Kunsill iddiskuta l-kulur tal-art jekk għandiex tkun skura jew ċara minħabba iċ-ċokon tal-pjazza.

4.1.4 Il-Kunsilliera s-Sinjorina Joanna Abdilla staqsiet meta kienu ser jibdew ix-xogħolijiet ta' restawr fuq il-Kappella ta' Santa Marija. Is-Sindku qal illi huwa kien iltaqa' mal-Perit li ser tieħu hsieb dan il-proġett u kkonferma li x-xogħolijiet ser jibdew fil-bidu ta' Mejju.

4.1.5 Il-Kunsillier is-Sur Publio Abdilla staqsa jekk ref punt 3.2.3 (solar panels MIP) kinux diġa' aċċettaw li dawn isiru fil-propjeta' tagħhom. Is-Sindku kkonferma illi l-Kunsill kellu konferma verbali u issa rridu nagħmlu kuntratt bejnietna.

Is-Sindku qal illi kellu konferma verbali li l-MELP kienu aċċettaw illi jagħmlu x-xogħol tar-roundabout ta' Triq il-Karwija u li l-ELC kienu ser jieħdu hsieb ix-xogħolijiet.

- 4.1.7 Il-Kunsillier is-Sur Publio Abdilla staqsa jekk il-kuntrattur tar-Rubble Walls kienx beda x-xogħolijiet. Is-Sindku kkonferma illi l-kuntrattur kien beda pero' l-Kunsill kellu jwaqqfu għaliex ma kienx għadu tana d-dokumenti kollha meħtieġa u għaldaqstant il-Kunsill ma setax itih *il-go ahead* mingħajr d-dokumentazzjoni meħtieġa.
- 4.1.8 Is-Sindku qal illi ref punt 3.2.4 (*dog park*) il-Kunsill kien irċieva pjanta li kien għaddiha lill-kunsilliera.
- 4.1.9 Il-Kunsillier s-Sur Publio Abdilla staqsa fuq e-mail minn Ambjent Malta rigward xi pjanijiet kellna bħala Kunsill. Is-Sindku kkonferma li żmien ilu kienu talbuna xi informazzjoni pero' issa l-affarijiet kienu inbiddu għaliex minn dak inhar l'kienu saru xi żviluppi.
- 4.1.10 Il-Kunsillier is-Sur Mark Cocker staqsa jekk il-Kunsill kienx irċieva l-konferma li ser issir l-sleeping police fis-*service road* ta' Triq il-Kučċard.

Il-Kunsilliera s-Sinjorina Joanna Abdilla qalet illi l-aktar importanti kien li jsiru l-marki tal Slow Signs jew Indikazzjoni ta' Speed fis-*service road* ta' Triq il-Kučċard sabiex jiġu evitati inċidenti f'din it-triq pero' s-Sindku qal illi talba għall din it-talba qatt ma kienet saret.

Il-Kunsillier is-Sur Publio Abdilla staqsa rigward il-*pelikan lights* fis-*service road* ta' Triq il-Kučċard. Is-Sindku kkonferma li l-pelikan lights kellhom isiru.

Is-Sindku s-Sur Johan Mula ġie skużat mill-laqgħa 18:10 u rritorna 18:11

- 4.1.11 Is-Sindku qal illi ref punt 3.3.2 (*cat shelter* Trejquet Tarsu) il-persuna li kienet għamlet it-talba kienet ipprezentat l-ittra lill-ġirien kienu qed jaċċettaw li ssir il-cat shelter biswit il-bank li hemm fl-istess triq. Is-Sindku kkonferma illi kien iċċekkja sabiex jara jekk kinitx ser tkun sgumbrata l-bankina.

Il-Kunsillier is-Sur Publio Abdilla qal li fuq il-bank u anki taħt il-bank kien hemm żewġ kaxxi bħala *cat shelters*. Il-Kunsill qabel li issa dawn għandhom jitneħħew u minflok tista' titpoġġa l-*cat shelter* li xtara l-Kunsill bħala prova.

- 4.1.12 Il-Kunsilliera s-Sur Publio Abdilla staqsa jekk il-Kunsill kienx ordna sabiex titneħħa l-lenza li kienet saret ref punt 3.3.4 (lenza fi Ġnien t'Amparell). Il-Kunsillier qal illi ma kinitx tagħmel sens li saret l-lenza sabiex ma jidhol hadd meta ma kien hemm xejn miżrugh u ssuġġerixxa sabiex jinħarat il-Ġnien. Il-Kunsill qabel.

- 4.1.13 Il-Kunsillier is-Sur Mark Cocker staqsa jekk ref punt 3.2.8 (slow streets) il-Kunsill kienx talab lill-Perit għal kwotazzjoni tad-disinn għal pjazza. Is-Sindku kkonferma illi l-Kunsill kien irċieva kwotazzjoni pero' konna ergajna tlabnih jirrevediha għaliex il-kwotazzjoni kienet għolja ħafna minħabba li kien inkluda ħafna fatturi.
- 4.1.14 Il-Kunsillier is-Sur Publio Abdilla qal illi ref punt 3.3.8 (slow sign fi Triq San Anton) huwa kellu jiltaqa' mas-Sindku pero' sal-lum kienu għadhom ma ltaqgħux. Is-Sindku qal illi xorta kien jaqbel illi jiltaqgħu ħalli jaraw il-post eżatt fejn trid issir t-tabella.
- 4.1.15 Il-Kunsillier is-Sur Publio Abdilla staqsa jekk kienx iltaqa' l-Bord tal-Onorificjenza u kemm kienu daħlu nominazzjonijiet.

Il-Kunsill iddiskuta is-sitwazzjoni minħabba l-Covid-19 u qablu illi ma kinitx tagħmel sens illi l-premju jingħata wara li jkun għadda x-xahar ta' April u allura minħabba r-restrizzjonijiet għal din is-sena l-premju onorificjenza sa jkollu jerga' jinqabeż.

- 4.1.16 Il-Kunsillier is-Sur Mark Cocker staqsa jekk ref punt 3.3.7 (Ġnien Dun Karm Vella) kinitx saret xi skeda kif ser jtnaddaf kif ukoll iż-żbir. Is-Sindku qal illi l-kuntratt tal-knis kellu fl-iskeda li jnaddaf il-ġnien darbtejn fil-ġimgħa u l-ġardinar jiehu ħsieb iż-żbir.

Il-Kunsillier is-Sur Mark Cocker staqsa ukoll jekk il-Kunsill kienx ser jiehu ħsieb id-dwal tal-Ġnien. Il-Kunsill iddiskuta l-issue tad-dwal ta' Ġnien Dun Karm Vella u qabel illi d-dwal huma antiki ħafna u allura kien jinhtieg li jinbiddu.

Il-Kunsillier is-Sur Publio Abdilla qal illi t-telephone box fl-istes ġnien għandha titneħħa. Il-Kunsill qabel.

4.2 Komunikazzjoni mis-Sindku

- 4.2.1 Is-Sindku staqsa jekk għal Awwissu l-Kunsill kienx ser jagħmel il-fuljett. Il-Kunsill qabel.
- 4.2.2 Is-Sindku qal illi l-Kunsill kien ħareġ t-tender għall-Knis. Huwa ssuġġerixxa li għal dan il-kuntratt ikunu tlett kunsilliera bħala evaluators. Il-Kunsill qabel li l-evaluators ser ikunu s-Sindku, il-Viċi u l-Kunsillier is-Sur Publio Abdilla.
- 4.2.3 Is-Sindku qal illi l-Kunsill kien irċieva konferma minn Transport Malta għat-talba rigward metru double yellow line mal-bankina kantuniera tal-garaxx fi Trejjet it-Twemmin.

4.3 Tweġibiet għall-mistoqsijiet tal-Kunsilliera

- 4.3.1 Is-Segretarju Eżekuttiv qalet illi l-Kunsill kien irċieva komunikazzjoni sabiex il-Kunsill jidentifika ħames postijiet fejn jistgħu jiġu installati *charging pillars* għall-karozzi li jaħdmu bil-batterija. Il-Kunsill iddiskuta u qabel illi għandna nissuġerixxu dawn il-postijiet:

1. Pjazza tal-Knisja taħt is-siġar
2. Triq il-Kučċard
3. Parkeġġ Triq Qerd in-Naħal

4. Triq il-Menqa
 5. Triq l-Ibraġġ
-
- 4.3.2 Is-Segretarju Eżekuttiv qalet illi l-Iskrivan s-Sur Antoine Apap kien aċċetta li jinhatar bhala *Data Protection Officer* tal-Kunsill u għalhekk kienet qed tissugerixxi illi ntellgħuh notch oħra fil-paga. Il-Kunsill iddiskuta u qabel unanimament.
 - 4.3.3 Il-Viċi Sindku s-Sur Francis Callus qal illi l-kennies ma kienx qiegħed jgħaddi minn Triq Dun Karm Lia. Huwa qal illi f'din it-triq xi hadd kien waqagħlu t-trab tal-kostruzzjoni fuq il-bankina u talab sabiex jinkines u jingabar.
 - 4.3.4 Il-Viċi Sindku s-Sur Francis Callus qal illi fi Triq Dun Karm Lia ta' sikwit qed ikun hemm garbage bags mitfugħa fit-triq.
 - 4.3.5 Il-Viċi Sindku lmentat illi Hal Safi kien imtela' bil-haxix hażin ma' kullimkien u talab sabiex il-Kunsill jibgħat il-haddiema jnehħuh.
 - 4.3.6 Il-Viċi Sindku qal illi xtaq iwassal talba ta' persuna minn fi Triq San Ġwann. Huwa qal illi din il-persuna meta jipparjkawlu ezatt quddiem il-bieb tiegħu mhux qed ikun possibbli li johroġ u jidhol l-għalqa, għaldaqstant kien qiegħed jitlob sabiex issir parking bay safra l-wiesa' tal-bieb tiegħu sabiex b'hekk ikun jista' jidhol u johroġ bla skumdata' ta' xejn.
 - 4.3.7 Il-Kunsilliera s-Sinjorina Joanna Abdila qalet illi il-Culverts li kien hemm fi Triq is-Summien kellhom bżonn tindifa għaliex kienu maħmuġin. Is-Sindku qal illi l-Kunsill kien ser iqabbad jew lill-kennies jew il-haddiema tagħna.
 - 4.3.8 Il-Kunsilliera s-Sinjorina Joanna Abdilla qalet illi fi Sqaq Hannux kienu qed jipparjkaw il-karozzi li kienu qed jostokalaw l-isqaq kif ukoll joqtru ż-żejt. Hija qalet illi l-Kunsill kien qabel illi jsiru l-qsari sabiex ma jidhlux karozzi f'dan l-isqaq. Is-Sindku qal illi kien ser ikellem lil persuna sabiex iġġorr il-qsari.
 - 4.3.9 Il-Kunsillier is-Sur Publio Abdilla qal illi kien bagħat e-mail sabiex tfajjel jagħmel għoxrin siegħa esperjenza fuq il-post tax-xogħol. Huwa qal illi dan it-tfajjel seta' biss jattendi nhar ta' Sib. Il-Kunsill qabel li jista' jattendi saġhtejn mal-iskrivan u saġhtejn mal-librara.
 - 4.3.10 Il-Kunsillier is-Sur Publio Abdilla staqsa jekk il-Kunsill kienx għamel il-katnazz mal-pompa hdejn Ġnien ta' Ball. Is-Sindku kkonferma li kien sar.
 - 4.3.11 Il-Kunsillier is-Sur Publio Abdilla qal illi l-inspection box fi Triq San Gwann kienet reggħet infeqgħet. Is-Sindku qal illi d-darba l-oħra kien is-sid li irrangaha u qal li kien ser jerga' javża s-sid sabiex ma jkunx hemm periklu.
 - 4.3.14 Il-Kunsillier is-Sur Publio Abdilla staqsa meta jiġu tal-Cleansing kellhom xi skeda kif inaddfu. Is-Sindku qal illi jekk il-Kunsilliera kellhom xi suġġeriment kellhom javżaw il-Kunsill biex dan kien jgħarraf lid-Dipartiment tal-Cleansing.
 - 4.3.15 Il-Kunsillier is-Sur Mark Cocker staqsa rigward il-Korrispondenza. Is-Segretarju Eżekuttiv qalet illi hija kienet qiegħda bid-direttivi tal-Union u għalhekk ma kinitx resset il-Korrispondenza tal-e-mails.

4.3.16 Il-Kunsillier is-Sur Mark Cocker qal li l-Kumitat ta' Slow Streets kienu ltaqgħu fejn ġew diskussi diversi sugġeriment. Huwa ta d-dettalji tal-laqgħa lill-Kunsill. Il-Kunsillier is-Sur Mark Cocker stieden lill-Kunsill kollu sabiex jattendi għal laqgħa oħra li għandha issir nhar il-Ġimgħa 23, April fis-6:00pm.

4.3.17 Is-Sindku qal illi minhabba l-pandemija kien qiegħed jiproponi illi l-Laqgħa Pubblika li ssir fix-xahar ta' April nipposponuha għal aktar il-quddiem. Il-Kunsill qabel.

4.4 Kunsiderazzjoni u Approvazzjoni tal-Iskeda ta' Pagamenti

Il-pagamenti kollha ġew diskussi u approvati unanimament.

4.5 Tmiem tal-laqgħa u data tas-seduta li jmiss

Il-laqgħa ntemmet fil-7:55pm. Laqgħa li jmiss ser tkun nhar il-Ħamis 13 ta' Mejju, 2021 fil-5:00pm.

Iffirmati

Johan Mula

Sindku

Iffirmati

Doris Baldacchino

Segretarju Eżekuttiv

